

श्री ५ को सरकार

अर्थ--मन्त्रालयको

सूचना

म्यादी कर्मचारीलाई स्केल वृद्धि दिने र खारेजमा परी पछि नियुक्ति भएका कर्मचारीहरूको तलब विषयमा समेत निम्न लेखिएबमोजिम गर्न श्री ५ को सरकारले मिति ०२३।४।२४।२ मा निर्णय गरेको छ :-

१, पेन्सेन उपदानमा र यस अघिको नोकरीको स्केल वृद्धिमा समेत दावी गर्न नपाउने गरी १ वर्ष नोकरी पूरा गरिसकेका म्यादी कर्मचारीहरूलाई पनि ०२३ साल श्रावणदेखि स्केल वृद्धि दिने गर्ने,

२, अड्डा खारेजमा परी केही दिनबाद पुनःनियुक्ति भएका कर्मचारीहरूको पैल्हे खारेजमा पर्नुभन्दा अघि पाएको स्केल वृद्धिसमेत दिने भनी विभिन्न मन्त्रालयबाट सिफारिश भै आएकोमा यसरी अड्डा खारेजमा परी पछि केहिदिन बाद खालि पदमा नियुक्ति भएकालाई अघि खारेज भएको अड्डामा छँदा बढी खाएको तलब कायम गरी आर्थिक दायित्व बढाउन मनासिव नभै नोकरीको हकमा नियमानुसार अघि र पछिको जोडिने नै हुँदा पेन्सेन उपदानमा मर्का नपर्ने हुनाले त्यस्ता कर्मचारीलाई तलबको हकमा पछि नियुक्ति भएपछि नयाँ सरह स्केलको शुरू अंकमात्र दी त्यस पछि पाउने स्केल वृद्धिको हकमा पनि नयाँ नियुक्तिको सरह दिने गर्ने ।

आज्ञाले-

हरिहरजङ्ग थापा

श्री ५ को सरकारको निमित्त सचिव ।

श्री ५ को सरकार

अर्थ--मन्त्रालयको

सूचना

श्री ५ को सरकारले मिति ०२३-५-८ मा गरेको निर्णयानुसार आय र कर अदालतको मुख्य न्यायाधीशको पदमा श्री उदयप्रसादलाई नियुक्ति गरेको छ ।

आज्ञाले-

हरिहरजङ्ग थापा

श्री ५ को सरकारको निमित्त सचिव ।